

ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ : ១០៣.សនក្រ.បក


ប្រតិបត្តិការសុខាភិបាល
ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
លេខ ១៨ ថ្ងៃ ៧ ឆ្នាំ ២០១៧
ចុះថ្ងៃទី ០៩ ខែ ០៩ ឆ្នាំ ២០១៧

**អនុក្រឹត្យ
ស្តីពី**

**ការរៀបចំនិងការប្រព្រឹត្តទៅរបស់គណៈកម្មាធិការ
ត្រួតពិនិត្យផលិតផលថ្នាំជក់**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី៤ ខែមេសា ឆ្នាំ២០១៦ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើប្រាស់ច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើប្រាស់ច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/០៥១៥/០០៤ ចុះថ្ងៃទី១៨ ខែឧសភា ឆ្នាំ២០១៥ ដែលប្រកាសឱ្យប្រើប្រាស់ច្បាប់ស្តីពីការត្រួតពិនិត្យផលិតផលថ្នាំជក់
- បានឃើញអនុក្រឹត្យលេខ៦៧ អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្តីពីការរៀបចំនិងការប្រព្រឹត្តទៅរបស់ក្រសួងសុខាភិបាល
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី១៦ ខែមិថុនា ឆ្នាំ២០១៧



សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

ត្រូវបានបង្កើតគណៈកម្មាធិការត្រួតពិនិត្យផលិតផលថ្នាំជក់ដែលសរសេរជាអក្សរកាត់ថា "គ.ត.ផ.ផ." ដើម្បីធ្វើជាសេនាធិការជូនរាជរដ្ឋាភិបាល ដើម្បីអប់រំនិងកាត់បន្ថយការប្រើប្រាស់ផលិតផលថ្នាំជក់។

ជំពូកទី២

សមាសភាព

មាត្រា ២ .-

គណៈកម្មាធិការត្រួតពិនិត្យផលិតផលថ្នាំជក់ "គ.ត.ផ.ផ." មានសមាសភាពដូចខាងក្រោម៖

- | | |
|---|----------------------|
| ១_ រដ្ឋមន្ត្រីក្រសួងសុខាភិបាល | ប្រធាន |
| ២_ រដ្ឋលេខាធិការក្រសួងសុខាភិបាល ១រូប | អនុប្រធានអចិន្ត្រៃយ៍ |
| ៣_ រដ្ឋលេខាធិការឬអនុរដ្ឋលេខាធិការទីស្តីការគណៈរដ្ឋមន្ត្រី ១រូប | អនុប្រធាន |
| ៤_ រដ្ឋលេខាធិការឬអនុរដ្ឋលេខាធិការក្រសួងមហាផ្ទៃ ១រូប | អនុប្រធាន |
| ៥_ រដ្ឋលេខាធិការឬអនុរដ្ឋលេខាធិការក្រសួងព័ត៌មាន ១រូប | អនុប្រធាន |
| ៦_ រដ្ឋលេខាធិការឬអនុរដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១រូប | សមាជិក |
| ៧_ រដ្ឋលេខាធិការឬអនុរដ្ឋលេខាធិការក្រសួងយុត្តិធម៌ ១រូប | សមាជិក |
| ៨_ រដ្ឋលេខាធិការឬអនុរដ្ឋលេខាធិការក្រសួងអប់រំ យុវជន និងកីឡា ១រូប | សមាជិក |
| ៩_ រដ្ឋលេខាធិការឬអនុរដ្ឋលេខាធិការក្រសួងធម្មការនិងសាសនា ១រូប | សមាជិក |
| ១០_ រដ្ឋលេខាធិការឬអនុរដ្ឋលេខាធិការក្រសួងបរិស្ថាន ១រូប | សមាជិក |
| ១១_ រដ្ឋលេខាធិការឬអនុរដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ ១រូប | សមាជិក |
| ១២_ រដ្ឋលេខាធិការឬអនុរដ្ឋលេខាធិការក្រសួងឧស្សាហកម្មនិងសិប្បកម្ម ១រូប | សមាជិក |
| ១៣_ រដ្ឋលេខាធិការឬអនុរដ្ឋលេខាធិការក្រសួងពាណិជ្ជកម្ម ១រូប | សមាជិក |
| ១៤_ រដ្ឋលេខាធិការឬអនុរដ្ឋលេខាធិការក្រសួងទេសចរណ៍ ១រូប | សមាជិក |
| ១៥_ រដ្ឋលេខាធិការឬអនុរដ្ឋលេខាធិការក្រសួងកិច្ចការនារី ១រូប | សមាជិក |
| ១៦_ រដ្ឋលេខាធិការឬអនុរដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ ១រូប | សមាជិក |
| ១៧_ រដ្ឋលេខាធិការឬអនុរដ្ឋលេខាធិការក្រសួងវប្បធម៌និងវិចិត្រសិល្បៈ ១រូប | សមាជិក |
| ១៨_ រដ្ឋលេខាធិការឬអនុរដ្ឋលេខាធិការក្រសួងផែនការ ១រូប | សមាជិក |
| ១៩_ រដ្ឋលេខាធិការឬអនុរដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់ ១រូប | សមាជិក |
| ២០_ រដ្ឋលេខាធិការឬអនុរដ្ឋលេខាធិការក្រសួងរ៉ែនិងថាមពល ១រូប | សមាជិក |
| ២១_ រដ្ឋលេខាធិការឬអនុរដ្ឋលេខាធិការក្រសួងសង្គមកិច្ច អតីតយុទ្ធជននិងយុវនីតិសម្បទា ១រូប | សមាជិក |
| ២២_ តំណាងអាជ្ញាធរជាតិប្រយុទ្ធប្រឆាំងគ្រឿងញៀន ១រូប | |
| ២៣_ អភិបាលនៃគណៈអភិបាលរាជធានី ខេត្ត ១រូប | |



២៤- ប្រធានមជ្ឈមណ្ឌលជាតិលើកកំពស់សុខភាព ១រូប

សមាជិក

និងលេខាធិការ

សមាសភាពជាក់ស្តែងរបស់ គ.ក.ផ.ប. ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

មាត្រា ៣ .-

សមាជិក គ.ក.ផ.ប. ជាបុគ្គលដែលមិនជាប់ពាក់ព័ន្ធនឹងផលប្រយោជន៍ជាមួយឧស្សាហកម្មឬក្រុមហ៊ុន ផលិតផលថ្នាំជក់ មានជាអាទិ៍ សមាជិកភាគហ៊ុនឬសមាជិកទទួលផលប្រយោជន៍ពីឧស្សាហកម្មឬក្រុមហ៊ុន ផលិតផលថ្នាំជក់។

ជំពូកទី ៣

ការកិច្ចរបស់ គ.ក.ផ.ប.

មាត្រា ៤ .-


គណៈកម្មាធិការត្រួតពិនិត្យផលិតផលថ្នាំជក់ " គ.ក.ផ.ប." មានភារកិច្ចដូចតទៅ៖

- ១- ពិនិត្យនិងផ្តល់យោបល់លើគោលនយោបាយ ផែនការសកម្មភាព និងយុទ្ធសាស្ត្រជាតិសម្រាប់ត្រួតពិនិត្យផលិតផលថ្នាំជក់ ដើម្បីសុខភាពនិងសុខុមាលភាពរបស់ប្រជាពលរដ្ឋ។
- ២- ពិនិត្យនិងផ្តល់យោបល់លើសេចក្តីព្រាងច្បាប់ វិសោធនកម្មច្បាប់ អនុក្រឹត្យ សារាចរ សេចក្តីណែនាំ និងបទដ្ឋាននានា ទាក់ទងនឹងការត្រួតពិនិត្យផលិតផលថ្នាំជក់។
- ៣- ផ្សព្វផ្សាយ អប់រំ និងចលនាការចូលរួមពីគ្រប់មជ្ឈដ្ឋានលើការត្រួតពិនិត្យផលិតផលថ្នាំជក់ និងជំរុញឲ្យមានការចូលរួមពីស្ថាប័នរាជរដ្ឋាភិបាល អង្គការមិនមែនរដ្ឋាភិបាល សេវាឯកជន និងសហគមន៍ ដើម្បីអនុវត្តច្បាប់ អនុក្រឹត្យ សារាចរណែនាំ និងការស្រាវជ្រាវ សម្រាប់ការត្រួតពិនិត្យផលិតផលថ្នាំជក់ឲ្យមានប្រសិទ្ធភាព។
- ៤- សហការ តាមដាន និងពង្រឹងការអនុវត្តបទដ្ឋានគតិយុត្តផ្សេងៗទៀតដែលពាក់ព័ន្ធ និងវាយតម្លៃផែនការ សកម្មភាព និងយុទ្ធសាស្ត្រជាតិស្តីពីការត្រួតពិនិត្យផលិតផលថ្នាំជក់។
- ៥- សម្របសម្រួលការអង្កេតស្រាវជ្រាវលើការប្រើប្រាស់ផលិតផលថ្នាំជក់និងផលវិបាកនៃការប្រើប្រាស់ផលិតផលថ្នាំជក់លើសុខភាពនិងសេដ្ឋកិច្ច។
- ៦- សម្របសម្រួលលើការសិក្សាវាយតម្លៃលើបរិមាណផលិតផលថ្នាំជក់ដែលនាំចេញ នាំចូល តម្លៃ និងការប្រើប្រាស់ថ្នាំជក់ វត្ថុធាតុដើម គ្រឿងម៉ាស៊ីន ប្រាក់ចំណូល ការដាំដំណាំថ្នាំជក់ និងព័ត៌មានផ្សេងៗទៀត។
- ៧- បំពេញភារកិច្ចផ្សេងទៀតតាមការប្រគល់ជូនរបស់រាជរដ្ឋាភិបាល។

មាត្រា ៥ .-

គ.ក.ផ.ប. មានមជ្ឈមណ្ឌលជាតិលើកកំពស់សុខភាពនៃក្រសួងសុខាភិបាលជាលេខាធិការដ្ឋានដែលមានភារកិច្ចដូចតទៅ៖

- ១- រៀបចំនិងធ្វើរបាយការណ៍កិច្ចប្រជុំគណៈកម្មាធិការការត្រួតពិនិត្យផលិតផលថ្នាំជក់។
- ២- ទំនាក់ទំនងជាមួយក្រសួង ស្ថាប័នដែលមានតំណាងជាសមាជិក គ.ក.ផ.ប.
- ៣- បំពេញភារកិច្ចផ្សេងទៀតតាមការប្រគល់ជូនរបស់ គ.ក.ផ.ប.។



ជំពូកទី៤
ការប្រព្រឹត្តទៅរបស់ គ.ក.ផ.ថ.

មាត្រា៦ .-

គ.ក.ផ.ថ. ត្រូវធ្វើការប្រជុំយ៉ាងតិចពីរដងក្នុងមួយឆ្នាំតាមការអញ្ជើញរបស់ប្រធាន និងអាចកោះប្រជុំវិសាមញ្ញតាមការចាំបាច់តាមការអញ្ជើញរបស់ប្រធាន។ ក្នុងករណីប្រធានមានធុរៈ ប្រធានអាចប្រគល់ភារកិច្ចជូនអនុប្រធានណាម្នាក់ ដើម្បីដឹកនាំកិច្ចប្រជុំជំនួស។

មាត្រា៧ .-

គ.ក.ផ.ថ. ត្រូវសហការជាមួយអាជ្ញាធរមានសមត្ថកិច្ច អាជ្ញាធរមូលដ្ឋាន សង្គមស៊ីវិល និងផ្នែកឯកជនដែលគ្មានទំនាក់ទំនងជាមួយឧស្សាហកម្មថ្នាំជក់ ដើម្បីជំរុញកម្មវិធីលើកកម្ពស់ការយល់ដឹងអំពីផលវិបាកនៃការប្រើប្រាស់ផលិតផលថ្នាំជក់។

មាត្រា៨ .-

គ.ក.ផ.ថ. មានសិទ្ធិប្រើប្រាស់ក្រសួងសុខាភិបាល ដើម្បីដំណើរការការងាររបស់ខ្លួន។

មាត្រា៩ .-

គ.ក.ផ.ថ. ត្រូវបង្កើតអនុគណៈកម្មាធិការដែលសរសេរជាអក្សរកាត់ថា "អ.គ.ក.ផ.ថ." នៅតាមរាជធានីខេត្តតាមការចាំបាច់ ដើម្បីជួយបំពេញការងាររបស់ខ្លួន។

មាត្រា១០ .-

សមាសភាពនិងតួនាទីរបស់អនុគណៈកម្មាធិការនៅតាមរាជធានី ខេត្ត ត្រូវកំណត់ដោយសេចក្តីសម្រេចរបស់ប្រធាន **គ.ក.ផ.ថ.**។

ជំពូកទី៥
ប្រកាសធនធាន

មាត្រា១១ .-

គ.ក.ផ.ថ. ត្រូវមានប្រកាសធនធានផ្គត់ផ្គង់ដោយថវិកាជាតិសម្រាប់ដំណើរការ។
គ.ក.ផ.ថ. មានសិទ្ធិទទួលនិងចាត់ចែងប្រើប្រាស់តាមនីតិវិធីច្បាប់ជាធរមាននូវមូលនិធិដែលបានមកពីដៃគូអភិវឌ្ឍនិងប្រកាសផ្សេងៗទៀតសម្រាប់ដំណើរការការងាររបស់ខ្លួន។

មាត្រា១២ .-

ចំពោះអនុគណៈកម្មាធិការត្រួតពិនិត្យផលិតផលថ្នាំជក់ដែលត្រូវបង្កើតនៅតាមរាជធានី ខេត្ត មានប្រកាសធនធានដែលផ្គត់ផ្គង់ដោយកញ្ចប់ថវិកាជាតិរបស់រាជធានី ខេត្ត សាមី និងមូលនិធិដែលបានមកពីដៃគូអភិវឌ្ឍនិងប្រកាសផ្សេងៗទៀតសម្រាប់ដំណើរការការងាររបស់ខ្លួន។

ជំពូកទី៦
អវសានប្បញ្ញត្តិ

មាត្រា១៣ .-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវទុកជានិរាករណ៍។



មាត្រា ១៤ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងសុខាភិបាល រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ១៤ ខែ កក្កដា ឆ្នាំ ២០១៧




សម្តេចអគ្គមហាសេនាបតីតេជោ ហ៊ុន សែន

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា ១៤
- រាជកិច្ច
- ឯកសារ កាលប្បវត្តិ

លេខ: ០២៧ ស.នក

បានថតចម្លងត្រឹមត្រូវតាមច្បាប់ដើមបញ្ជូនមកគ្រប់អង្គភាពក្រោមឱវាទ ដើម្បីផ្សព្វផ្សាយនិងអនុវត្ត។
រាជធានីភ្នំពេញ ថ្ងៃទី ២៤ ខែ កក្កដា ឆ្នាំ ២០១៧



វេជ្ជ. យក់ សម្បត្តិ

៥